

कार्यालय सचिव, माध्यमिक शिक्षा परिषद्, उत्तर प्रदेश, प्रयागराज।

सार्वजनिक सूचना

सर्वसाधारण को सूचित किया जाता है कि माध्यमिक शिक्षा परिषद्, उत्तर प्रदेश की वर्ष 2023 की हाईस्कूल एवं इण्टरमीडिएट परीक्षा में सम्मिलित हुए छात्र/छात्राओं के अंक बढ़ाने तथा उन्हें फेल से पास कराने का प्रलोभन देकर कुछ साइबर ठगों द्वारा परीक्षार्थियों एवं उनके अभिभावकों से अवैध रूप से धन की मांग की जा रही है तथा परिषद् की छवि खराब की जा रही है। गत वर्ष भी ऐसे साइबर ठगों के विरुद्ध प्राथमिकी दर्ज करायी गयी थी।

अतः समस्त परीक्षार्थियों एवं उनके अभिभावकों से अनुरोध है कि साइबर ठगों के इस प्रकार के फोन कॉल्स का तनिक भी संज्ञान न लें और उनके प्रलोभन में कदापि न आर्यें। इस प्रकार के फोन कॉल्स आने पर उसकी सूचना तत्काल अपने जनपद के जिला विद्यालय निरीक्षक को दें।

सचिव

माध्यमिक शिक्षा परिषद्,
उत्तर प्रदेश, प्रयागराज।

पृष्ठांकन संख्या : मा0शि0प0/सिस्टम सेल/ 07 (1-6) दिनांक : 06 अप्रैल, 2023
उक्त की प्रतिलिपि निम्नांकित को सूचनार्थ एवं आवश्यक कार्यवाही हेतु प्रेषित है :-

- 1- निजी सचिव, प्रमुख सचिव, माध्यमिक शिक्षा, उत्तर प्रदेश शासन, लखनऊ।
- 2- महानिदेशक, स्कूल शिक्षा, उत्तर प्रदेश, लखनऊ।
- 3- शिक्षा निदेशक (माध्यमिक) एवं सभापति, मा0शि0प0, शिविर कार्यालय, पार्क रोड, लखनऊ।
- 4- समस्त अपर सचिव, माध्यमिक शिक्षा परिषद्, क्षे0का0, मेरठ, बरेली, प्रयागराज, वाराणसी, गोरखपुर को इस आशय एवं निर्देश के साथ प्रेषित है कि इस प्रकार की सूचना प्राप्त होने पर सम्बंधित साइबर ठगों के विरुद्ध तत्काल प्रथम सूचना रिपोर्ट दर्ज करायें तथा इसके साथ ही जनहित में सार्वजनिक सूचना के माध्यम से जनसामान्य को जागरुक करें जिससे कोई भी परीक्षार्थी एवं अभिभावक साइबर ठगों के इस प्रकार के प्रलोभन में कदापि न आ सकें।
- 5- समस्त जिला विद्यालय निरीक्षक को इस आशय एवं निर्देश के साथ प्रेषित है कि इस प्रकार की सूचना प्राप्त होने पर सम्बंधित साइबर ठगों के विरुद्ध तत्काल प्रथम सूचना रिपोर्ट दर्ज करायें तथा इसके साथ ही जनहित में सार्वजनिक सूचना के माध्यम से जनसामान्य को जागरुक करें जिससे कोई भी परीक्षार्थी एवं अभिभावक साइबर ठगों के इस प्रकार के प्रलोभन में कदापि न आ सकें।
- 6- सम्पादक, समस्त दैनिक समाचार पत्रों को इस अनुरोध के साथ कि इसे अपने समाचार पत्र में मुखपृष्ठ पर जनहित में निःशुल्क प्रकाशित करने का कष्ट करें।

सचिव

माध्यमिक शिक्षा परिषद्,
उत्तर प्रदेश, प्रयागराज।